

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

śrīmannigamāntamahādēśikaiḥ anugṛhītam

॥ śrī sudarśanāṣṭakam ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrī sudarśanāṣṭakam ॥

śrīmān vēṅkaṭanāthāryaḥ kavitārkikakēsarī |

vēdāntācāryavaryō mē sannidhattāṃ sadā hṛdi ॥

pratibhaṭaśrēṇibhīṣaṇa
janibhayasthānatāraṇa
nikhiladuṣkarmakarśana
jaya jaya śrīsudarśana

varaguṇastōmabhūṣaṇa
jagadavasthānakāraṇa |
nigamasaddharmadarśana
jaya jaya śrīsudarśana ॥ 1 ॥

śubhajagadrūpamaṇḍana
śatamakhabrahmavandita
prathitavidvatsapakṣita
jaya jaya śrīsudarśana

suragaṇatrāsakhaṇḍana
śatapathabrahmanandita |
bhajadahirbudhnyalakṣita
jaya jaya śrīsudarśana ॥ 2 ॥

sphuṭataṭijjālapiñjara
parigatapratnavigraha
praharaṇagrāmamaṇḍita
jaya jaya śrīsudarśana

pr̥thutarajvālapañjara
paṭutaraprajñadurgraha |
parijanatrāṇapaṇḍita
jaya jaya śrīsudarśana ॥ 3 ॥

nijapadaprītasadgaṇa
nigamanirvyūdhavaibhava
harihayadvēṣidāraṇa
jaya jaya śrīsudarśana

nirupadhisphītaśadgaṇa
nijaparavyūhavaibhava |
harapuraplōṣakāraṇa
jaya jaya śrīsudarśana ॥ 4 ॥

danujavistārakartana
 danujavidyānikartana
 amaradṛṣṭasvavikrama
 jaya jaya śrīsudarśana

janitamisrāvikartana
 bhajadavidyānivartana |
 samarajuṣṭabhramikrama
 jaya jaya śrīsudarśana || 5 ||

pratimukhālīḍhabandhura
 vikaṭamāyābahiṣkṛta
 sthiramahāyantratantrita
 jaya jaya śrīsudarśana

pṛthumahāhētidantura
 vividhamālāpariṣkṛta |
 dṛḍhadayātantrayantrita
 jaya jaya śrīsudarśana || 6 ||

mahitasampatsadakṣara
 ṣaḍaracakrapraṭiṣṭhita
 vividhasaṅkalpakalpaka
 jaya jaya śrīsudarśana

vihtitasampatṣaḍakṣara
 sakalatattvapraṭiṣṭhita |
 vibudhasaṅkalpakalpaka
 jaya jaya śrīsudarśana || 7 ||

bhuvananētratrāyīmaya
 niravadhisvāducinmaya
 amitaviśvakriyāmaya
 jaya jaya śrīsudarśana

savanatējatrāyīmaya
 nikhilaśaktē jaganmaya |
 śamitaviṣvagbhayāmaya
 jaya jaya śrīsudarśana || 8 ||

dvicatuṣkamidaṃ prabhūtasāraṃ
 paṭhatāṃ vēṅkaṭanāyakapraṇītam |
 viṣamē'pi manōrathaḥ pradhāvan
 na vihanyēta rathāṅgadhuryaguptaḥ || 9 ||

|| iti śrī sudarśanāṣṭakam samāptam ||

kavitārkikasimhāya kalyāṇaguṇaśālinē |
 śrīmatē vēṅkaṭēśāya vēdāntaguravē namaḥ ||